



தூத்துக்குடி மாவட்ட அரசிதழ்

ஆணையின்படி வெளியிடப்பட்டது

தூத்துக்குடி, மே 8, 2017

சித்திரை 25, ஹேவிளம்பி, திருவள்ளூர் ஆண்டு-2048

[எண் 3

பொருளடக்கம்

	பக்கங்கள்
1. மாவட்ட ஆட்சியரின் நேர்முக உதவியாளர் அறிவிக்கை	- 23 -
2. உள்ளாட்சித்துறை அறிவிக்கை	24 - 34

மாவட்ட ஆட்சியரின் நேர்முக உதவியாளர் அறிவிக்கை

(ந.க.ஐ1/1099/2017, நாள்: 24-03-2017)

1878 ஆம் ஆண்டு புதைபொருள் சட்டம் 5(ஏ) பிரிவின்படியான அறிக்கை

தூத்துக்குடி மாவட்டம், ஸ்ரீவைகுண்டம் வட்டம், முக்காணி கிராமம் தாயிரபரணி ஆற்றில் பழைய பாலம் கட்டியில் 20.12.2016 அன்று கீழ்க்கண்ட புதைபொருட்கள் கண்டெடுக்கப்பட்டன.

வ.எண்	புதைபொருள் வகை	எண்ணம்	எடை	மதிப்பு (ரூ.)
1	இலட்சுமி நாராயணர் கற்சிலை	1	உயரம்: 21/2 அடி அகரம்: 11/4 அடி	இல்லை
2	கருப்பசாமி கற்சிலை	1	உயரம் 31/2 அடி அகரம்: 11/2 அடி	இல்லை

மேலே கண்ட புதைபொருள் அல்லது ஒரு பாகத்தின் பேரில் உரிமை கொண்டாடும் எவரும் தூத்துக்குடி மாவட்ட ஆட்சித்தலைவரின் நேர்முக உதவியாளர் (பொது) முன்னிலையில் நேரிலோ அல்லது அதிகாரம் பெற்ற முகவர் மூலமாகவோ ஸ்ரீவைகுண்டம் வட்டாட்சியர் அலுவலகத்தில் 25.05.2017 முற்பகல் 11 மணிக்கு தக்க ஆதாரங்களுடன் தங்கள் கோரிக்கையை தெரிவிக்கலாம்.

புதைபொருள் உரிமை கோரும் எவரும் தக்க ஆதாரங்களுடன் நிருபிக்காவிடில் புதைபொருள் சட்டம் பிரிவு-6-ன்படி கண்டெடுக்கப்பட்ட மேற்காணும் புதைபொருளுக்கு எவரும் உரிமை கொண்டாடப்படவில்லை என தீர்மானிக்கப்பட்டு அரசுக்கு ஆதாயம் செய்யப்படும்.

ஒப்பம்.....,
மாவட்ட ஆட்சித்தலைவரின்
நேர்முக உதவியாளர் (பொது),
தூத்துக்குடி மாவட்டம்.

உள்ளாட்சித்துறை அறிவிக்கை

(ந.க.ஐ2/8775/2017, நாள்: 05-04-2017)

தூத்துக்குடி மாநகராட்சி

திடக்கழிவு மேலாண்மை விதிகள் 2016 மற்றும் துணை விதிகள்

(தூத்துக்குடி மாமன்றத் தீர்மானம் எண் : 9 நாள் 28.02.2017)

தூத்துக்குடி மாநகராட்சி சட்டம் 2008 அத்தியாயம் 15ன் கீழ் துணை விதிகள் ஏற்படுத்தியும் 2016ம் ஆண்டு திடக்கழிவு மேலாண்மை விதி உட்பிரிவுகளின்படியும் திடக்கழிவு மேலாண்மையை மாநகராட்சியில் நடைமுறைப்படுத்தவும், அதில் கூறப்பட்டுள்ளவாறு கழிவுகளை மாநகராட்சி மூலம் அப்புறப்படுத்தவும், நிர்வாகக்கட்டணங்களை (User Fee) உயர்த்தியும் மத்திய சுற்றுச்சூழல், காடுகள் மற்றும் பாதுகாப்புச்சட்டம் 1986 (29.08.1986) பிரிவு 3, 6 மற்றும் 25ன்படியும் திடக்கழிவு மேலாண்மை திட்டம் சட்டம் 2016ன்படியும் வகுப்பு 15ன் கீழ் உள்ளாட்சி அமைப்புகளுக்கான கட்டணம் மற்றும் பொறுப்புகள் அடங்கிய திடக்கழிவு மேலாண்மை திட்ட கட்டளை கொத்து (Bye laws) தயார் செய்யப்பட வேண்டும் என்று நகராட்சி நிர்வாக ஆணையர் அவர்களின் கடித ந.க.எண் 33180 / 2016 / பி3 நாள்:02.01.2017ல் நகராட்சி நிர்வாக ஆணையர் அவர்களால் அறிவுறுத்தப்பட்டுள்ளது.

அதன்பேரில் கீழ்க்கண்டவாறு நிர்வாக கட்டண விகிதங்கள் அபராத கட்டணங்கள் மற்றும் திடக்கழிவு மேலாண்மை திட்டம் செயல்படுத்துவதற்கான நடவடிக்கைகள் அடங்கிய கீழ்க்கண்ட துணை விதிகள் ஏற்படுத்தப்பட்டுள்ளது.

1. தூத்துக்குடி மாநகராட்சி எல்லைக்குட்பட்ட தெருக்கள், சந்துகள், கடைவீதிகள், குடியிருப்புகள், தொகுப்பு வீடுகள், உணவகங்கள், அலுவலகங்கள், வணிகவளாகங்கள் இன்ன பிற இடங்களில் வசிக்கும் மக்கள் திடக்கழிவுகளை தெருக்களிலோ, சாலை ஓரங்களிலோ, சந்துகளிலோ, கழிவுநீர்க்கால்வாய்களிலோ, பொது இடங்களிலோ மற்றும் நீர்நிலைகளிலோ போடக்கூடாது என்று தடைவிதிக்கப்படுகிறது.
2. மக்கள் வசிக்கும் மற்றும் கூடும் இடங்களில் உருவாகும் குப்பைகளை மக்கும் தன்மை உள்ளவற்றினை தனியாகவும் மக்காத தன்மை உள்ளவற்றினை தனியாகவும் சேகரம் செய்யப்பட வேண்டும். மக்கும் தன்மையுள்ள குப்பைகளை பச்சை நிறக் கூடையிலும், மக்காத தன்மையுள்ள குப்பைகளை சிவப்பு நிறமுள்ள கூடையிலும் சேகரம் செய்யப்பட வேண்டும். இது வீடு அல்லது நிறுவனத்தின் உரிமையாளர் அல்லது பொறுப்பாளரது கடமையாகும். கூடைகள் சொந்த செலவில் வாங்கி உபயோகிக்கப்பட வேண்டும்.
3. இவ்வாறு தரம் பிரித்து சேகரம் செய்யப்பட்ட குப்பைகளை மாநகராட்சி வாகனம் ஒவ்வொரு வீட்டிற்கும் குறிப்பிட்ட நேரத்தில் நேரில் வந்து பெற்றுக்கொள்ளும். தனித்தனியாக பிரிக்கப்பட்ட இந்த குப்பைகளை வாகனத்தின் பொறுப்பாளரிடம் நேரில் ஒப்படைப்பது வீட்டின் அல்லது நிறுவனத்தின் உரிமையாளர் அல்லது பொறுப்பாளரது கடமையாகும். பிரிக்கப்படாத குப்பைகளை கண்டிப்பாக வாங்கப்படமாட்டாது.

4. அடுக்குமாடி குடியிருப்புகள், தொகுப்பு குடியிருப்புகள் மற்றும் இதர ஒன்றுக்கு மேற்பட்ட குடியிருப்புகள் உள்ள பகுதியில் உள்ள வீடுகளை அல்லது நிறுவனங்களது உரிமையாளர் மற்றும் அவர்களது பிரதிநிதிகள் மாநகராட்சியின் வாகனம் வரும் போது அவை நிறுத்தப்பட்டிருக்கும் இடத்தில் நேரில் கொண்டு வந்து ஒப்படைக்க வேண்டும். மாநகராட்சி பணியாளர்களால் மாடி ஏறி வந்து குப்பை பெற்றுக் கொள்ளப்பட மாட்டாது.
5. மீன், கோழி, ஆடு போன்ற இறைச்சி கடை நடத்துபவர்கள் கழிவுகளை தெருக்களிலோ அல்லது திறந்த வெளியிடங்களிலோ அல்லது கழிவுநீர் கால்வாய்களிலோ போடக்கூடாது. அவைகளை கசிவு ஏற்படாத வகையில் பொட்டலங்களாக்கி மாநகராட்சியின் வாகனத்தில் ஒப்படைக்க வேண்டும். இதற்காக பிளாஸ்டிக் பைகளை பயன்படுத்தக் கூடாது.
6. மருத்துவமனை கழிவுகள், நோய் கிருமி சோதனை செய்யும் கூடங்கள் மற்றும் கால்நடை மருந்து கழிவுகளை எக்காரணம் கொண்டும், குப்பைகளில் சேர்க்கக் கூடாது. இந்திய அரசின் 1999ஆம் ஆண்டின் மருத்துவ கழிவு நீர் மேலாண்மை மற்றும் கையாளுதல் விதிகளில் கூறியவாறு மருத்துவமனை மற்றும் சோதனைச் சாலை பொறுப்பில் உரியவாறு அகற்றி அழித்தல் வேண்டும். மருத்துவமனை கழிவுகளை மாநகராட்சி பகுதியில் கொட்டுதல், புதைத்தல் மற்றும் எரித்தல் ஆகியவை தண்டனைக்குரிய குற்றமாகும்.
7. தோட்டக் கழிவுகளை, உருவாக்கும் உரிமையாளர் அவற்றை தம் சொந்த பொறுப்பில் வைத்துக்கொண்டு பிரதிவாரம் வெள்ளிக்கிழமை மாநகராட்சி வாகனத்திற்கு ஒப்படைக்கப்பட வேண்டும். மாநகராட்சி சாலை ஓரங்கள் மற்றும் பொது இடங்களில் கொட்டுவது தண்டனைக்குரிய குற்றமாகும். சாலையோரங்களில் உள்ள மரக்கழிவுகளை பிற துறையினரால் அப்புறப்படுத்த வேண்டும். அப்புறப்படுத்தும்போது முழுமையாக அப்புறப்படுத்த வேண்டும். தவறும்பட்சத்தில் அதற்கான கட்டணத்தை அத்துறையினரே மாநகராட்சிக்கு செலுத்த வேண்டும்.
8. கட்டிட இடிபாடுகளை கட்டிட உரிமையாளர் ஒப்பந்தக்காரர்கள் சாலைகளிலோ, தெருக்களிலோ போடக்கூடாது. அவ்வாறு போடுவது தண்டனைக்குரிய குற்றமாகும். அவைகளை சம்பந்தப்பட்டவர்கள் தங்களது சொந்த பொறுப்பில் அகற்றிக்கொள்ள வேண்டும் அல்லது உரிய நிர்வாகக் கட்டணம் செலுத்தினால் மாநகராட்சி தனது வாகனம் மூலம் அவைகளை அப்புறப்படுத்தும். உபயோகிப்பாளர் கட்டணம் வரிசை எண் 5ல் குறிப்பிட்டுள்ளபடி சம்பந்தப்பட்ட நகரமைப்பு ஆய்வாளரால் கட்டிட உரிமக் கட்டணம் வசூல் செய்யப்படும் போது இதனையும் சேர்த்து வசூல் செய்யப்பட வேண்டும்.

9. மாநகராட்சி எல்லைக்குள் பிளாஸ்டிக், ரப்பர், டயர் உள்ளிட்ட திடக்கழிவுகள் எவற்றையும் எரிப்பது தண்டனை குற்றமாகும்.
10. திருமண மண்டபங்கள், கோவில், சர்ச், மசூதிகள், சத்திரம் ஆகியவற்றில் நடைபெறும் திருமணம் மற்றும் இதர விசேஷங்களின் போது உருவாகும் கழிவுகளை தெருக்களிலோ, சாலைகளிலோ, கழிவுநீர் வாய்க்கால்களிலோ அல்லது வேறு எந்த பகுதிகளிலோ போடக்கூடாது. அவ்வாறு போடுவது தண்டனைக்குரிய குற்றமாகும். இவற்றை தமது வாகனம் மூலம் மாநகராட்சி உரக்கிடங்கில் ஒப்படைக்க வேண்டும். இதற்காக நிர்ணயிக்கப்பட்ட நிர்வாக கட்டணம் செலுத்தினால் மாநகராட்சி வாகனமே அவற்றை பெற்றுச் செல்லும்.
11. உணவு விடுதிகள், தேநீர் விடுதிகள், தள்ளுவண்டியிலுள்ள உணவுப் பொருள் விற்பனை நிலையங்கள், இரவு நேரக் கடைகள், காய்கறி மொத்த வியாபார நிலையம், மார்க்கெட் ஆகியவற்றில் உருவாகும் குப்பைகளை தெருக்களிலோ, சாலைகளிலோ அல்லது மாநகராட்சியின் எந்த ஒரு பகுதியிலோ போடக்கூடாது. அவ்வாறு போடுவது தண்டனைக்குரிய குற்றமாகும். உரிய நிர்வாகக் கட்டணம் செலுத்தினால் மாநகராட்சி வாகனமே இவற்றை பெற்றுக்கொள்ளும்.
12. அச்சகங்கள், தொழிற்சாலைகள், ரசாயன மருந்து கையாளும் தொழிற்சாலை மற்றும் இதில் குறிப்பிடாத அனைத்து வணிக மற்றும் தொழில் நிறுவனங்களில் ஏற்படும் குப்பை கழிவுகளை மாநகராட்சி எல்லைக்குள் கொட்டக்கூடாது.
13. தோல் பதனிடும் தொழிற்சாலைக் கழிவுகளை மாநகராட்சி பகுதியில் விடக்கூடாது. கழிவுகளை அப்புறப்படுத்த மாசுக்கட்டுபாட்டு வாரியம் வகுத்துள்ள விதிமுறைகளின்படி அப்புறப்படுத்த வேண்டும்.
14. பாதசாரிகள் மற்றும் சாலை ஓரங்களிலும் இதர இடங்களிலும் குடியிருப்போர் மாநகராட்சி சாலை ஓரங்களில் மலம் மற்றும் சிறுநீர் கழித்தல் கூடாது.
15. செப்டிக் டேங்க் கழிவுகளை, கழிவு நீர் வாய்க்கால்களிலோ, அல்லது தெருக்களிலோ கொட்டக் கூடாது. அவ்வாறு கொட்டுவது தண்டனைக்குரிய குற்றமாகும்.
16. மாநகராட்சியின் வாகனம் மூலம் குப்பை கழிவுகளை நீக்கம் செய்வதற்கான நிர்வாக கட்டணங்களை பின்வருமாறு நிர்ணயம் செய்யப்படுகிறது.